

# आज नीट यूजी का एजाम

तीन घंटे पहले से शुरू होगी एंट्री, आधे घंटे पहले बंद हो जाएंगे सेंटर के गेट

झुंझुनूं। रविवार को एनटीए की ओर से होने वाले नीट यूजी के एजाम की तैयारियां पूरी कर ली गई हैं। झुंझुनूं जिले में परीक्षा को लेकर 18 परीक्षा केंद्र बनाए गए हैं।

पहले प्राइवेट स्कूलों में भी परीक्षा केंद्र बनाए जाते थे। लेकिन इस बार एनटीए से मिली गाइडलाइन के अनुसार सिर्फ सरकारी स्कूल और कॉलेजों में ही सेंटर बनाए गए हैं। जिसके चलते ना केवल झुंझुनूं जिला मुख्यालय, बल्कि आबूसर, आबूसर का बास, इंडाली, उदावास, हेतमसर, चिड़ावा, मुकुंदगढ़ और नवलगढ़ में भी सेंटर बनाए गए हैं। इन सेंटरों पर कुल 5736 परीक्षार्थी परीक्षा दे सकेंगे। हर 12 परीक्षार्थियों पर एक वीक्षक लगाया गया है। लगभग हर सेंटर में एक कक्ष में 24 परीक्षार्थियों की बैठने की व्यवस्था की गई है। जिसके लिहाज से हर कक्ष में दो वीक्षक होंगे। वहीं परीक्षार्थी किसी भी इलेक्ट्रॉनिक्स डिवाइस, खासकर ब्ल्यूथ और मोबाइल आदि से नकल ना कर सके। इसके लिए सभी परीक्षा केंद्रों में दो कक्षों के बीच एक जैमर लगाया गया। साथ ही परीक्षा केंद्रों के कक्षों को सीसीटीवी कैमरों की निगरानी में रखा गया। सीसीटीवी कैमरों के अलावा वीडियोग्राफी भी होगी। जिसमें हर परीक्षार्थी का चेहरा रिकॉर्ड किया जाएगा। एडीएम डॉ. अजय आर्य तथा परीक्षा समन्वयक महेंद्र सिंह ने बताया कि परीक्षा केंद्रों पर प्रवेश परीक्षा शुरू होने से तीन घंटे पहले, यानि कि 11 बजे शुरू कर दिया



सभी परीक्षा केंद्र सरकारी स्कूल और कॉलेजों में, जिले के 18 परीक्ष केंद्रों पर बैठ सकेंगे 5736 विद्यार्थी।

जाएगा। यह प्रवेश दोपहर डेढ़ बजे तक दिया जाएगा। इसके बाद परीक्ष केंद्र के दरवाजे बंद कर दिए जाएंगे। परीक्षा केंद्र में प्रवेश के वक्त परीक्षार्थियों की बायोमेट्रिक मशीनों से पहचान और उपस्थिति होगी। दोपहर दो से शाम पांच बजे तक परीक्षा होगी। सभी परीक्षा केंद्रों के लिए एक-एक ड्यूटी मजिस्ट्रेट अधीक्षकों व कार्मिकों को वीडियो कॉन्फ्रेंस के माध्यम से ब्रीफ किया गया। इस दौरान एएसपी मुख्यालय देवेन्द्रसिंह राजawat भी मौजूद रहे। डीआईजी चौधरी ने बताया कि परीक्षा लाइन में वीडियो कॉन्फ्रेंस के माध्यम से जिले के थाना व कार्यालय के लगे

डीआईजी द्वारा परीक्षा में नियोजित जाब्ते को किया गया ब्रीफ: इसी क्रम में रिजर्व पुलिस लाइन में डीआईजी शरद चौधरी द्वारा राष्ट्रीय पात्रता सह प्रवेश परीक्षा नीट यूजी- 2025 के दौरान जिले में सुरक्षा एवं कानून व्यवस्था बनाए रखने के लिए नियोजित किए जाने वाले अधिकारियों व कार्मिकों को वीडियो कॉन्फ्रेंस के माध्यम से ब्रीफ किया गया। इस दौरान एएसपी मुख्यालय देवेन्द्रसिंह राजawat भी मौजूद रहे। डीआईजी चौधरी ने बताया कि परीक्षा के सुचारु एवं निष्पक्ष संचालन को सुनिश्चित करने के लिए रिजर्व पुलिस लाइन में वीडियो कॉन्फ्रेंस के माध्यम से जिले के थाना व कार्यालय के लगे

जाब्ते को ब्रीफ किया गया। उन्होंने कहा कि परीक्षा के लिए जिले में व्यापक सुरक्षा एवं कानून व्यवस्था के इंतजाम किए गए हैं। जिले के कुल 18 परीक्षा केंद्रों पर प्रत्येक पर एक उप निरीक्षक, सहायक उप निरीक्षक स्तर के अधिकारी को नियोजित किया जाकर परीक्षा केंद्र का नोडल अधिकारी व पुलिस टीम लीडर नियुक्त किया गया है। परीक्षा केंद्रों के आस-पास, बस स्टैंड, रेलवे स्टेशन व भीड़ भाड़ वाले स्थानों पर फिक्स पिकेट्स लगाए गए हैं। जिला मुख्यालय पर व पड़ोस के स्थित कुल 12 परीक्षा केंद्रों पर पुलिस मोबाइल पार्टियां लगाई गई हैं। परीक्षा के दौरान सुगम यातायात व्यवस्था बनाए रखने के लिए संबंधित को

- परीक्षार्थी किसी भी इलेक्ट्रॉनिक्स डिवाइस, खासकर ब्ल्यूथ और मोबाइल आदि से नकल ना कर सके। इसके लिए सभी परीक्षा केंद्रों में दो कक्षों के बीच एक जैमर लगाया गया।

आवश्यक निर्देश दिए गए। सभी पुलिसकर्मियों को परीक्षा केंद्रों पर शांति एवं कानून व्यवस्था बनाए रखने, किसी भी प्रकार की गड़बड़ी को रोकने तथा परीक्षा की गोपनीयता एवं सुरक्षा सुनिश्चित करने के संबंध में आवश्यक निर्देश दिए। ब्रीफिंग के दौरान सभी पुलिसकर्मियों को परीक्षा केंद्रों पर सतर्कता बरतने, अनुशासन बनाए रखने तथा किसी भी अप्रिय स्थिति से निपटने हेतु निर्देशित किया। उन्होंने बताया कि सभी परीक्षा केंद्रों पर पर्याप्त पुलिस बल तैनात रहेगा। संदिग्ध गतिविधियों पर कड़ी नजर रखी जाएगी तथा नकल करवाने या कराने के प्रयासों पर सख्त कार्रवाई होगी। अफवाह फैलाने या भ्रामक सूचनाएं प्रसारित करने वालों पर कड़ी निगरानी रखी जा रही है। आमजन से भी अपील की जाती है कि वे अफवाहों पर ध्यान न दें और किसी भी संदिग्ध गतिविधि की सूचना तुरंत पुलिस को देंगे।

# अजमेर में छह बांग्लादेशी नागरिक पकड़े



पुलिस ने अजमेर में सघन तलाशी अभियान में 6 बांग्लादेशी लोगों को पकड़ा।

अजमेर, (कासं)। जम्मू-कश्मीर के पहलगाम में हुए आतंकी हमले के बाद देश भर में सुरक्षा एजेंसियां अलर्ट मोड पर हैं। इसी कड़ी में अजमेर जिले में भी पुलिस ने संदिग्ध विदेशी नागरिकों और अवैध रूप से रह रहे लोगों के खिलाफ सघन तलाशी अभियान चलाया। पुलिस ने इस विशेष अभियान में 2,151 संदिग्धों से पूछताछ की, जिनमें से 6 अवैध बांग्लादेशी नागरिकों को डिटैन किया गया है।

अजमेर रेंज डीआईजी ओमप्रकाश और पुलिस अधीक्षक बंदिता राणा के निर्देश पर जिले भर में सघन तलाशी अभियान चलाया जा रहा है। एएसपी हिमांशु जांगिड़, एएसपी ग्रामीण दीपक कुमार शर्मा और केकड़ी के शंराजमल मीणा की निगरानी में थाना क्षेत्रों में विशेष पुलिस टीमें गठित की गईं। पूछताछ और दस्तावेजों की जांच के बाद 6 बांग्लादेशी नागरिकों को अवैध रूप से रहने के आरोप में डिटैन किया है। सभी बिना

वैध दस्तावेजों के भारत में रह रहे थे। पुलिस टीमों ने रेलवे स्टेशन, बस स्टैंड, होटलों, धर्मशालाओं, ईंट भट्ठों, दरगाह क्षेत्र, तारामढ़ की पहाड़ी, जालियान कब्रिस्तान, लोगरियां मोहल्ला और अन्य संवेदनशील इलाकों में तलाशी अभियान चलाया। इस दौरान गुप्त सूचना, तकनीकी संसाधनों और स्थानीय इंटेलिजेंस के आधार पर सघन पूछताछ की गई। पुलिस ने जमीर शाह, मीर झरना बेगम, मोहम्मद रफीकुल इस्लाम उर्फ बाबू चिशोरी, मंजारुल इस्लाम, अब्दुल कादिर और खाईकल इस्लाम को हिरासत में लिया है। ये सभी बांग्लादेश के अलग-अलग इलाकों से हैं। इसके अलावा सरवाद पुलिस ने चलाये सादिग्धों के खिलाफ थर पकड़ अभियान में दो बांग्लादेशी को पकड़ा है। सरवाद केकड़ी उप-अधीक्षक हर्षित शर्मा के निर्देशन में व सरवाद थाना अधिकारी जगदीश प्रसाद चौधरी की अगुवाई में संदिग्ध लोगों के आरोप में डिटैन किया है। सभी बिना

शहर में लंबे समय से दरगाह क्षेत्र अन्य स्थानों पर रह रहे खानाबदोश व संदिग्ध लोगों की पहचान को लेकर पुलिस प्रशासन ने 80 से अधिक लोगों को डिटैन किया और थाने लाकर पूछताछ की पुलिस को इस कार्यवाही से दरगाह क्षेत्र सहित अन्य स्थानों पर हड़कंप मच गया। जम्मू कश्मीर के पहलगाम में पर्यटकों पर आतंकी हमलों के बाद से ही यहां दरगाह क्षेत्र समेत अन्य स्थानों पर रह रहे खानाबदोश के दस्तावेजों की जांचक पड़ताल की जा रही है वहीं सरवाद थाना पुलिस ने जब थाने लेकर आई लोगों से पूछताछ की तो कार्रवाई में बांग्लादेश हबीबगंज सिलहज चवरा निवासी अब्दुल कादिर उम्र 63 पुत्र मोहम्मद नोसाई मियां और पुटवाकली मीरजगंज बासुन्दा खाइकल इस्लाम उम्र 35 पुत्र कबीर आला दास को सरवाद से पकड़ा गया वहीं थाना प्रभारी जगदीश लेखल चौधरी ने बताया कि सभी संदिग्ध लोगों की जांच पड़ताल की जाएगी।

## एटीएम मशीन काट 8 लाख रुपए ले उड़े बदमाश

उदयपुर, (कासं)। सलुंबर में शनिवार को एटीएम को काटकर उसमें रखे लाखों रुपए चोरी करने की घटना के बाद हड़कंप मच गया। घटना शनिवार तड़के की बताई जा रही है। घटना सीसीटीवी कैमरे में कैद हो गई लेकिन चोरी ने एटीएम के अंदर लगे सीसीटीवी कैमरे पर स्प्रै कर दिया।

शनिवार सुबह एटीएम के बाहर से गुजर रहे लोगों ने जब एटीएम टूटा देखा तो पुलिस और बैंककर्मियों को इसकी सूचना दी। इस पर पुलिस और बैंककर्मों तुरंत मौके पर पहुंचे। चोरी हुआ एटीएम सलुंबर में पंचायत समिति कार्यालय के सामने आबादी क्षेत्र में बैंक ऑफ इंडिया का एटीएम के लाल हुआ था। इसके बाद बावजूद चोर चुराकर ले गए। चोरों ने एटीएम को गैस कटर से काटा। सुबह सुबह जब लोगों की आवाजाही शुरू हुई तब पता चला कि एटीएम पर चोरी की घटना हुई।

सूचना पर बैंककर्मों और पुलिस मौके पर पहुंची। इसके बाद पुलिस ने एटीएम में लगे सीसीटीवी फुटेज को खंगाला तो पता चला कि चोर करीब साढ़े तीन बजे सफेद स्कॉपियो कार से आए जिसमें करीब 3 से 4 लोग सवार थे वहीं बैंककर्मियों के पहुंचने के बाद पता चला कि चोर एटीएम से करीब आठ लाख 35 हजार रुपए लेकर फरार हो गए। घटना की गंभीरता को देखते

- सुबह एटीएम के बाहर से गुजर रहे लोगों ने जब एटीएम टूटा देखा तो पुलिस और बैंककर्मियों को सूचना दी

हुए अतिरिक्त पुलिस अधीक्षक बनवारीलाल, पुलिस डिप्टी हेरम्भ जोशी, थानाधिकारी मनीष खोईवाल सहित पुलिस के आला अधिकारियों ने मौका मुआयना किया। सलुंबर थानाधिकारी मनीष खोईवाल ने बताया कि इस मामले में जांच शुरू कर दी है। उन्होंने बताया कि बाहर की तरफ और आसपास लगे सीसी टीवी भी खंगाल रहे हैं। एटीएम के बाहर लगे सीसीटीवी में चार नकाबपोश दिखे थे जो सुबह तड़के करीब साढ़े तीन बजे अंदर जाते दिखे। अंदर जाते ही इन्होंने नकाबपोश में अंदर के सीसी टीवी पर स्प्रै किया और उसके बाद एटीएम को काटने का काम शुरू किया और बाद में नकदी बैंक्स लेकर चले गए। उन्होंने बताया कि बारदात की सूचना पर पुलिस टीम मौके पर पहुंची। सीसीटीवी फुटेज सहित अन्य बिंदुओं पर पड़ताल की जा रही है। नकाबपोश बदमाशों ने बारदात को अंजाम दिया है। संदिग्धों की तलाश की जा रही है।

## लाठियां डंडों से जमकर हमला

भीलवाड़ा । जिले के बनेड़ा थाना क्षेत्र स्थित सुल्तानगढ़ गांव में शادی समारोह के दौरान दो पक्षों में हुआ विवाद मारपीट में बदल गया और एक पक्ष ने दूसरे पक्ष पर लाठियां डंडों से जमकर हमला कर दिया, जिसमें आधा दर्शन लोग घायल हो गए।

जानकारी के अनुसार सुल्तानगढ़ निवासी घोंसी देवी पत्नी देवीलाल नायक और प्यारा पिता मांगू लाल नायक को मारपीट में गंभीर घायल होने पर जिला मुख्यालय स्थित महात्मा गांधी चिकित्सालय में भर्ती करवाया गया है, उनका आरोप है कि उनके परिवार में शادی समारोह के दौरान देर रात को डीजे बज रहा था परिवार के लोग डांस कर रहे थे। इस दौरान पड़ोसी देवीलाल, लादू, नारायण सहित आधा दर्जन से ज्यादा लोगों ने उन पर शराब के नशे में धुत होकर जानलेवा हमला कर दिया।

लाठियां डंडों और कुल्हाड़ी से किए गए हमले का वीडियो भी सोशल मीडिया पर वायरल हुआ है। वहीं दूसरी ओर दोनों घायलों को महात्मा गांधी चिकित्सालय में भर्ती करवाया गया है जबकि कुछ अन्य घायलों का स्थानीय हॉस्पिटल में प्राथमिक उपचार करने के बाद उन्हें छुट्टी दे दी गई। बनेठा थाना पुलिस इस मामले की जांच कर रही है।

## सबसे तेज पगड़ी बांधने वाले दुनिया के पहले व्यक्ति बने पवन व्यास

बीकानेर । राजस्थान की पारंपरिक शान 'पगड़ी' को वैश्विक पहचान दिलाने वाले पवन व्यास ने इतिहास रच दिया है। उन्होंने सिर्फ 10.56 सेकंड में पगड़ी बाँधकर दुनिया के सबसे तेज़ पगड़ी बांधने वाले व्यक्ति का खिताब अपने नाम कर लिया। यह रिकॉर्ड 2 दिसंबर 2023 को बीकानेर में बनाया गया, जिसे गिनीज वर्ल्ड रिकॉर्ड्स द्वारा 2 मई 2024 को आधिकारिक मान्यता दी गई।

इससे पूर्व यह रिकॉर्ड आदित्य पंचोली के नाम था, जिन्होंने 14.12 सेकंड में पगड़ी बांधकर यह उपलब्धि हासिल की थी। पवन व्यास ने यह रिकॉर्ड तोड़कर नया इतिहास रच दिया। पवन ने दसों उंगलियों पर दस अलग-अलग प्रकार के राजस्थानी साफे बाँधकर यह अद्वितीय रिकॉर्ड बनाया, जिसे इंडिया बुक ऑफ रिकॉर्ड्स में दर्ज किया गया। उन्होंने पहले 1569 फीट लंबा साफा बनाया, फिर इस रिकॉर्ड को तोड़ते हुए 2025 फीट लंबी पगड़ी बाँधकर वर्ल्ड बुक ऑफ रिकॉर्ड्स में नया रिकॉर्ड स्थापित किया। यह उपलब्धि 2025 में आयोजित अंतरराष्ट्रीय ऊँट उत्सव के दौरान दर्ज हुई और प्रमाण पत्र प्रतितिष्ठ प्रथम

- गिनीज बुक में दर्ज हुआ रिकॉर्ड

भल्लू द्वारा सौंपा गया।

बीकानेर के बाफुना स्कूल में आयोजित कार्यक्रम में पवन ने सिर्फ 1 घंटे में 205 लोगों को पगड़ी बाँधी, जो एक अवश्वसनीय उपलब्धि है।पवन व्यास ने कहा: 'मेरा उद्देश्य राजस्थानी पगड़ी को अंतरराष्ट्रीय स्तर पर प्रशिष्टा दिलाना है। मैं सरकार से अपील करता हूँ कि एक दिन 'पगड़ी दिवस' घोषित किया जाए, जिस दिन सभी अधिकारी, नेता, शिक्षक आदि पारंपरिक पगड़ी पहनकर अपने दायित्वों का निर्वहन करें। इससे यह अद्भुत कला आने वाली पीढ़ियों तक सुरक्षित रह सकेगी। पवन व्यास अब तक 150000 से अधिक पारंपरिक पगड़ियों बाँध चुके हैं। उन्होंने कई फिल्मों कलाकारों और यहां तक कि प्रधानमंत्री नरेंद्र मोदी जी के लिए भी पगड़ी डिजाइन की है। उनका यह प्रयास ना केवल सांस्कृतिक संवर्धन है बल्कि राजस्थान की परंपराओं को विश्व मंच पर स्थापित करने की दिशा में एक प्रेरणास्पद कदम है।

## प्रेमिका की हत्या के बाद प्रेमी फंदे से लटका

हनुमानगढ़ । प्रेमी ने अपनी प्रेय़ंट प्रेमिका को गला दबाकर हत्या कर दी। उसके बाद प्रेमी ने खुद भी फंदे से लटककर सुसाइड कर लिया। मामला संगरिया थाना इलाके के ढाबों गांव का है। संगरिया सीओ करण सिंह ने बताया कि राजू सिंह (50) अपने घर में सुमन (25) के साथ लिव-इन रिलेशनशिप में रह रहा था। सुबह 8 बजे तक दोनों जब घर से बाहर नहीं निकले तो पड़ोसी ने उसके घर पर जाकर देखा। जहां फर्श पर सुमन का शव पड़ा था और राजू सिंह फंदे से लटका पड़ा था। सीओ करण सिंह ने बताया कि राजू सिंह की 15 साल पहले शादी हुई थी। बाद में पत्नी से मनमुटाव होने के बाद तलाक दे दिया था। राजू सिंह का पहली पत्नी से एक लड़का है, जो पत्नी से तलाक के बाद से ननिहाल में ही रहता था। सीओ करण सिंह ने बताया कि सुमन की 10 साल पहले भगलपुरा निवासी कर्मजीत सिंह से शादी हुई थी। उसके दो लड़के भी हैं। उसके बाद सुमन अपने पति का साथ छोड़कर राजू सिंह के पास रहने के लिए आ गईं। सुमन गंधर्ववादी थीं। सीओ करण सिंह ने बताया कि पुलिस ने मौके पर पहुंचकर जांच शुरू कर दी है। फॉरेंसिक साइंस लैबोरेटरी (एफएसएल) और मोबाइल फॉरेंसिक यूनिट की टीम ने मौके से साक्ष्य जुटाए हैं।

## नाकाबांदी में कार से सवा करोड़ के पुराने नोट मिले, तीन हिरासत में

- पूछताछ में सामने आया कि ये नोट बदलावाने आए थे।

उदयपुर, (का.स.)। सलुंबर पुलिस ने शनिवार को नाकाबंदी के दौरान हाइवे पर एक कार से करीब सवा करोड़ रुपए के पुराने नोट जब्त किए हैं। इसमें सवार तीन जनों को पुलिस ने हिरासत में लिया है और उनसे पूछताछ की जा रही है। प्रारंभिक पूछताछ में सामने आया कि ये नोट बदलावाने आए थे।

सलुंबर एसपी राजेश यादव ने बताया कि सलुंबर थानाधिकारी मनीष खोईवाल को मिली सूचना के आधार पर पुलिस ने उदयपुर-सलुम्बर मेगा हाइवे पर नाकाबंदी की। इस दौरान एक कार को रुकवाया और चेक किया तो अंदर नोटों के गड़ियां पड़ी मिली थीं।पुलिस ने मामले तीन आरोपियों को पकड़ा जो गाड़ी में सवार थे। पुलिस ने नोटों की गिनती की तो सामने आया कि कार में 1000 रुपए की 98 गड़ियां तो 73 गड़ियां 500 रुपए की थी। कुल मिलाकर यह राशि करीब एक करोड़ 34

लाख 50 हजार रुपए थी।एसपी ने बताया कि गाड़ी में ही कुछ कागजों के साथ केमिकल मिला था। उन्होंने बताया कि इस मामले में पुलिस ने नांदेड के रहने वाले पदमावत कुकरणी, कन्हैयालाल मेहता और कयूम को पकड़ा है।

एसपी ने बताया कि कन्हैयालाल सलुंबर के बस्सी का ही रहने वाला है और मुंबई में व्यापार करता है। एसपी ने बताया कि प्रारंभिक पूछताछ में लोगों ने बताया कि हम नोट बदलवाने आए हैं और इसके बदले हमें 12 प्रतिशत वेंच्यु मिल रहा था।थानाधिकारी मनीष खोईवाल ने बताया कि पुराने नोटों का अवैध परिवहन करते हुए पकड़े आरोपियों से पूछताछ जारी है।

## युवती ने की आत्महत्या

कोटा, (निस्)। रानपुर थाना इलाके में एक युवती ने घर के बाहर पेड़ पर फांसी का फंदा लगाकर आत्महत्या कर ली। शनिवार सुबह परिजन जब उठे और पेड़ पर युवती को लटका देखा तो उसे नीचे उतार कर उपचार के लिये एम्बोएस अस्पताल लेकर पहुंचे, जहां चिकित्सक ने जांच के बाद युवती को मृत घोषित कर दिया। रानपुर थााधिकारी रामविलास मीणा ने बताया कि बाबड़ी खेड़ा की झोपडियां निवासी प्रिया (19) ने घर परिसर में लगे नीम के पेड़ पर फांसी का फन्दा लगा कर सुसाइड कर लिया। थानाधिकारी ने बताया कि प्रिया फर्स्ट ईयर की स्टूडेंट थी, मामले में परिजनों से जानकारी मिली है कि शुक्रवार शाम को किसी समारोह में बाहर गये थे और रात्रि को वापस घर आकर सभी सोने चले गये। शनिवार सुबह परिजन उठे तो प्रिया घर के बाहर नीम के पेड़ पर फंदे पर लटकी हुई मिली। थानाधिकारी ने बताया कि मृतका के शव का पोस्टमार्टम करारक शव परिजनों को सौंप दिया है।

## बारात पहुंचने से पहले दूल्हे पर किया चाकू से हमला

कोटा, (निस्)। देवली मांझी थाना इलाके में शुक्रवार रात्रि को लड़की वालों के घर बारात पहुंचने से पहले घोड़ी पर बैठे दूल्हे पर अचानक से चाकू से हमला कर उसे घायल कर दिया। हमले में घायल दूल्हे को उपचार के लिये कोटा के एमबीएस अस्पताल में भर्ती कराया गया। घटना के बाद अज्ञात हमलावर की तलाश करते हुए घटना के कुछ घंटेो बाद ही हमलावर को डिटैन कर गिरफ्तार कर लिया। जानकारी के अनुसार बूंदी जिले के इंदरपुरिया गांव निवासी लक्ष्मीनारायण बैरवा की बारात देवली मांझी थाना इलाके के सातलखेड़ी गांव में आई थी, सातलखेड़ी निवासी मीनाक्षी के साथ उसका विवाह होना था। सातलखेड़ी गांव में शुक्रवार रात्रि को बारात निकल रही थी दूल्हा लक्ष्मीनारायण सबसे पीछे

- हमलावर को पुलिस ने किया गिरफ्तार

घोड़ी पर बैठा हुआ था और उसके दोस्त व परिजन आगे डांस कर रहे थे तभी बारात पहुंचने से पहले अज्ञात हमलावर ने लक्ष्मीनाराण के ऊपर चाकू से हमला कर दिया जिससे वह घोड़ी से नीचे गिर गया और मौके पर एकदम भगदड़ मच गई और हमलावर मौका पाकर मौके से फरार हो गया। ग्रामीण पुलिस अधीक्षक सुजोत शंकर ने बताया कि बूंदी जिले से बारात देवली मांझी इलाके के सातलखेड़ी गांव आई थी। बारात में दूल्हे पर चाकू से हमला कर उसे घायल कर दिया। परिजनों की रिपोर्ट पर मामला दर्ज किया गया। ग्रामीण एसपी ने बताया कि हमलावर उसी गांव का रहने वाला है जिसे पुलिस टीम ने घटना के कुछ घंटेो में डिटैन कर गिरफ्तार कर लिया। डिटैन किये गये आरोपी से पूछताछ की जा रही है।

## बॉर्डर पर मिली 3 किलो 32 ग्राम हेरोइन की खेप

श्रीगंगानगर । भारत-पाकिस्तान बॉर्डर पर रावला क्षेत्र में 3 किलो 32 ग्राम हेरोइन मिलने के मामले में पुलिस ने तीसरे आरोपी को गिरफ्तार किया है। अब तक इस केस में तीन आरोपी पकड़े जा चुके हैं।

पुलिस अधीक्षक गौरव यादव ने बताया कि 21 मार्च 2025 को बीएसएफ पोस्ट खानुवाली के कंपनी कमांडर दीपक कुमार ने रावला थानाधिकारी नवनीत सिंह को सूचना दी थी कि रोही क्षेत्र 03 केएनएम में एक संदिग्ध पैकेट पड़ा है। सूचना पर पुलिस टीम मौके पर पहुंची। जांच में दो पारदर्शी पॉलिथीन की थैलियों में कुल 3 किलो 32 ग्राम हेरोइन मिली। आसपास के खेतों और बॉर्डर इलाके में तलाशी ली गई, लेकिन कोई व्यक्ति नहीं मिला। पुलिस ने हेरोइन जन्त कर रावला थाने में एनडीपीएस एक्ट की धारा 8/21 के तहतऊ मुकदमा दर्ज किया।

केस की जांच घड़साना थानाधिकारी महावीर प्रसाद को सौंपी गई। तकनीकी जांच और मुखबिर की सूचना पर पहले ही अमनदीप सिंह और सोनू उर्फ गोरा को गिरफ्तार किया जा चुका है। अब तीसरे आरोपी सुखदेव सिंह उर्फ रमनदीप उर्फ दीप उर्फ बंटी को फरीदकोट के केंद्रीय कारागृह से प्रोडक्शन वारंट पर गिरफ्तार किया गया है। वह मूल रूप से बोराके, थाना सदर फिरोजपुर, पंजाब का रहने वाला है। फिलहाल वह मोहन के उस्ताड़, थाना गुरसहाय, जिला फिरोजपुर में रह रहा था। पूरे मामले में पूछताछ और जांच जारी है।

## छात्र-छात्रा व बुजुर्ग में हुई कहासुनी

कोटा, (निस्)। दादाबाड़ी थाना इलाके में एक गार्डन में बैठे छात्र-छात्रा व स्थानीय एक बुजुर्ग के बीच हुई कहासुनी के बाद झगड़ का मामला सामने आया है दोनों पक्षों ने दादाबाड़ी थाने में एक-दूसरे के खिलाफ शिकायत दी।

पुलिस ने दोनों पक्षों की तरफ से शिकायत लेकर मामले की जांच शुरू

कर दी है। दादाबाड़ी थानाधिकारी मांगेलाल यादव ने बताया कि दादाबाड़ी स्थित सद्गवना पार्क में छात्र-छात्रा बैठे थे। गार्डन की समिति के एक बुजुर्ग ने उन्हें गार्डन से बाहर जाने को कहा जिस पर दोनों के बीच कहासुनी हो गई और उसी समय समिति के अन्य सदस्य भी मौके पर पहुंच गये। मामले में दोनों पक्षों ने

एक-दूसरे के खिलाफ शिकायत दी है, मामले की जांच की जा रही है। मामले में सामने आया कि दोनों पार्क में बैठकर नीट के पेपर एवं एडविट कार्ड को लेकर आपस में बात कर रहे थे। उसी दौरान एक व्यक्ति आया और दोनों को पार्क से बाहर निकल जाने को लेकर चिल्लाने लगा। पुलिस मामले की जांच कर रही है।